

नेपाल गजेट

भाग ३

श्री ५ को सरकारद्वारा प्रकाशित

काठमाडौं, आश्विन २७ गते २०२१ साल

श्री ५ को सरकार

अर्थ मन्त्रालयको

सूचना

भन्सार ऐन २०१६ को दफा ५ को उप-दफा (६) ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

निकासी वा पैठारी हुन आई भन्सार अड्डाको गोदाम घरमा रहेका माल सामानहरू ग डिलेभरी दिनेबारेमा देहायबमोजिम गर्ने श्री ५ को सरकारले निर्णय गरेको छ:-

- (१) हवाई मार्गबाट वा स्थल मार्गबाट आउने अद्वतहरूमा र चलानीमा पाउनेको नाउँ र त्यसको नेपाल अधिराज्यभित्रको ठेगाना स्पष्ट खुल्नुपर्छ । जुनसुकै व्यक्ति वा ट्रान्सपोर्ट कर्पोरेशन वा बैंकमार्फत आउने मालमा पनि केवल फलाना व्यक्ति वा फलानो ट्रान्सपोर्ट वा फलानो कर्पोरेशन वा बैंक भन्ने मात्र ठेगाना भएर पुग्दैन, माल पाउने पार्टीको नाम ठेगाना पनि खुल्नुपर्छ । त्यसरी नाम ठेगाना नखुलेको अद्वतहरू आएमा जस-मार्फत सो माल आएको हो उसैबाट नाम ठेगाना खुलाएर लिनु निजले पनि पार्टीको नाम ठेगाना खुलाएर दिन नसके त्यस्ता अद्वतहरू बुझिनलिई फिर्ता पठाइदिनुपर्छ ।
- (२) भन्सारमा निकासी वा पैठारी गर्न भनी ल्याएका माल सामानहरूको दरवन्दीबमोजिम बुझाउनपर्ने भन्सारमहसूल नबुझाई छुटाई नलगेमा त्यस्ता माल सामानहरू भन्सारको

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

गोदाम घरमा राखनुपर्छ । सो माल सामान गोदाममा राख्दा राम्रोसंग जांचबुझ गरी त्यसको तौल र मोल विवरण (बाक्स, टोकरी, झोला, ट्रंक, शूटकेस) इत्यादि भए सो व्यहोरा स्पष्ट खुलाई आम्दानी किताबमा चढाई मालधनीलाई माल बुझ्नेको निस्सा दिइ राखनुपर्छ ।

- (३) भन्सार गोदाममा दाखिल भएको मालको ७ सात दिनसम्म विलम्ब शुल्क (डिमारेज) लाग्नेछैन ।
- (४) नम्बर (३) मा तोकिएको म्यादभित्र मालसामान छुटाई नलगेमा आठौं दिनदेखि दिन एकको मन १ को रु. २।- दुई रुपैयां र मन नपुगेकोमा अर्द्ध १ को रु. २।- दुई रुपैयांको दरले विलम्ब शुल्क (डिमारेज) लाग्ने छ ।
- (५) नम्बर (३) मा तोकिएको अवधिभित्र माल छुटाउन सकिने गरी जसमार्फत माल सामान आएको छ सो माल ढुवानी गरी ल्याउने कम्पनी, फर्म वा व्यक्तिले पार्टीलाई सूचना गर्नुपर्छ । सूचना दिनेले टायममा सूचना नदिई विलम्ब शुल्क लाग्न गएमा पार्टीले उजूर गरेमा विलम्ब शुल्क सूचना नदिनेले तिर्नुपर्दछ ।
- (६) कुनै पार्टीले डिमारेज लागेको १५ (पन्ध्र) दिनभित्र पनि माल छुटाउन आएनन् भने जुन व्यक्ति, ट्रान्सपोर्ट वा कर्पोरेशन वा बैंक जसमार्फत आएको हो, निजहरूलाई उक्त मालमा डिमारेज लागिसक्यो सो डिमारेज र लाग्ने भन्सार महसूल तिरी पार्टीलाई दिलाइदेऊ अथवा लाग्ने डिमारेज तिरी सो माल पठाउनेकहाँ किर्ता पठाउने प्रबन्ध गर भन्ने ७ सात दिनको म्याद दिई जनाउ पठाउने र सो म्यादभित्र कुनै प्रबन्ध गरेनन् भने त्यस्ता मालहरू १५ (पन्ध्र) दिनको सूचना दिई गोरखापत्र वा अरु स्थानीय पत्र-पत्रिकाबाट वा रेडियो नेपालद्वारा प्रचार तथा प्रसार गर्नलाई नजिक अड्डा साक्षी राखी म्याद नाघेपछि लिलाम बिक्री गर्ने ।
- (७) नम्बर (६) बमोजिम लिलाम बिक्रीबाट आएको रुपैयां मध्ये सरकारमा लाग्ने भन्सार महसूल र विलम्ब शुल्क (डिमारेज) स्याहामा आम्दानी बांन्धी जसमार्फत आएको हो निजलाई सो बढी भएको रुपैयां जो जसलाई दिलाउनुपर्ने हो दिलाउन सो रकम लिन आऊ नआएमा सदर स्याहा हुनेछ भनी धरौटीमा राखी १ एक महीनाको जनाउ दिनु र सो म्यादभित्र पनि लिन नआए सो धरौटीबाट सदर स्याहा गर्ने ।
- (८) खण्ड १२ मिति २०१६।१२।५ संख्या ४८ को नेपाल गजेट भाग ३ मा प्रकाशित तत्सम्बन्धी यस मन्त्रालयको सूचनालाई खारेज गरिएको छ ।

आज्ञाले-

डा. यादवप्रसाद पन्त

श्री ५ को सरकारको सचिव ।